

समाचार

दादर रथयात्रा हेतु महापौर ने प्रदान किया सहयोग राशि का चेक
(दादर रथ यात्रा आयोजन समिति के पदाधिकारियों ने ग्रहण किया चेक)



कोरबा 05 जुलाई 2016 –महापौर श्रीमती रेणु अग्रवाल ने आज दादर रथ यात्रा के आयोजन में निगम के सहयोग स्वरूप दो लाख रुपये का चेक प्रदान किया। दादर रथयात्रा आयोजन समिति के पदाधिकारियों एवं सदस्यों ने उक्त सहयोग राशि का चेक महापौर से प्राप्त किया।

यहां उल्लेखनीय है कि प्रतिवर्ष नगर पालिक निगम कोरबा क्षेत्रांतर्गत स्थित दादर बस्ती में भगवान जगन्नाथ जी की रथयात्रा का भव्य आयोजन किया जाता है। इस महत्वपूर्ण धार्मिक आयोजन में प्रतिवर्ष निगम द्वारा सहयोग स्वरूप दो लाख रुपये की सहयोग राशि दिए जाने की घोषणा महापौर श्रीमती रेणु अग्रवाल द्वारा विगत वर्ष में की गई थी तथा पिछले वर्ष भी यह सहयोग राशि महापौर द्वारा समिति को प्रदान की गई थी। इस वर्ष भी उक्त घोषणा पर अमल करते हुए आज दादर रथ यात्रा आयोजन समिति को दो लाख रुपये की सहयोग राशि का चेक महापौर श्रीमती अग्रवाल द्वारा समिति को प्रदान किया गया। समिति के सदस्यों ने महापौर श्रीमती अग्रवाल को श्रीफल एवं आमंत्रण पत्र प्रदान कर उन्हें उक्त महत्वपूर्ण धार्मिक आयोजन में शामिल होने का आग्रह किया। चेक प्रदान किए जाने के अवसर पर मेयर इन काउंसिल सदस्य सीताराम चौहान, निगम सचिव पवन वर्मा, विधायक प्रतिनिधि अरूण यादव, आयोजन समिति के सचिव कृष्णा द्विवेदी, पुनिराम पटेल, पंचराम राठिया, सहसराम राठिया, सबित राम पटेल, कुंजबिहारी द्विवेदी, लखन राठिया, चन्द्रकांत यादव आदि उपस्थित थे।